

भारतरत्न डॉ.बाबासाहेब आंबेडकर यांच्या
१२५ व्या जयंती वर्षानिमित्त अनुसूचित जाती व
नवबौद्ध घटकांसाठी ऐतिहासिक व
सांस्कृतिकदृष्ट्या महत्वाची ठिकाणे/स्थळांचा
विकास करण्यासाठी निधी वितरणाबाबत.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्रमांक : बैठक-२०१६/प्र.क्र.४७५/बांधकामे
मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई ४०० ०३२.
दिनांक : १४ मार्च, २०१८.

शासन निर्णय :-

डॉ.बाबासाहेब आंबेडकर यांच्या १२५ व्या जयंतीवर्ष दि.१४.०४.२०१५ ते १४.०४.२०१६ हे वर्ष समता
व सामाजिक न्याय वर्ष म्हणून साजरे करण्याकरिता दि.०९.१०.२०१५ च्या शासन निर्णयान्वये मान्यता देण्यात
आलेली असून शासन निर्णयातील कार्यक्रम भाग-१ मधील कामांना सन २०१५-१६, १६-१७ व १७-१८ या ३
वर्षासाठी मान्यता दिलेली आहे. त्या अनुषंगाने कार्यक्रम भाग-१ मधील अ.क्र.१ ते ८ येथील विविध कामांसाठी
सन २०१७-१८ या वर्षात १३६ कोटी निधी वितरणासाठी उपलब्ध करून देण्यात आलेला आहे.

उपरोक्त निधीतून डॉ.बाबासाहेब आंबेडकर यांच्या जीवनाशी निगडीत ऐतिहासिक व सांस्कृतिक
स्थळांचा विकास करणे यासाठी सन २०१७-१८ या वर्षात रु.२०.४० कोटी रकमेची कामे मंजूर आहेत. तसेच
या कार्यक्रमांतर्गत तालुकास्तरावर ५० ठिकाणी मुलींची वसतीगृह सुरु करणे या कामांतर्गत एकूण रु.६०.००
कोटीच्या कामांना, मुख्य सचिवांच्या अध्यक्षतेखालील उच्चस्तरीय सचिव समितीची मान्यता प्राप्त झालेली
असून रु.६०.०० कोटी रकमेच्या कामांना प्रशासकीय मान्यता प्रदान करण्यात आलेली आहे. त्याचप्रमाणे
निवडक दलित वस्तीचा विकास करणे यासाठी शासनास सन २०१७-१८ या वर्षासाठी रु.२१.३३ कोटीचे
प्रस्ताव प्राप्त झालेले आहे.

वरील सर्व कामांवर सुमारे रु.१०१.७३ कोटी निधी खर्च होणार आहे. डॉ.बाबासाहेब आंबेडकर यांचे
लंडन येथे वास्तव असलेल्या घराचे स्मारकात विकास करणे हे काम अद्यापी पूर्ण न झाल्याने भविष्यात सदर
निधीचा विनियोग होणार आहे. तसेच १२५ जयंती निमित्त राज्यात सुरु असलेल्या वसतीगृहाचे भाडे व इतर
अनुषंगिक बाबींसाठी आयुक्त,समाजकल्याण, पुणे यांनी रु.१७.३४ कोटी निधी आवश्यक असल्याचे

दि.१२.०३.२०१८ च्या पत्रान्वये कळविले आहे. त्यामुळे सन २०१७-१८ या वर्षात लेखाशिर्ष २२२५ डी ८२३ खाली उपलब्ध असलेल्या रु.१३६.०० कोटी निधीपैकी उर्वरीत निधी रु.३४.२७ कोटी निधी आयुक्त,समाजकल्याण,पुणे यांनी आहंरित करुन डॉ.बाबासाहेब आंबेडकर संशोधन व प्रशिक्षण संस्था,पुणे (बार्टी) या संस्थेकडे वर्ग करण्यासाठी या शासन निर्णयाद्वारे मान्यता देण्यात येत आहे.

सदर निधीतून आयुक्त, समाजकल्याण, पुणे यांनी लंडनस्मारक, वसतीगृह भाडे व अनुषांगिकबाबी इत्यादी बाबींवर खर्च करावा व याबाबतचे उपयोगिता प्रमाणपत्र वेळोवेळी शासनास सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१८०३१४१८३३४५१५२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त,समाजकल्याण आयुक्तालय,पुणे
- २) महासंचालक,डॉ.बाबासाहेब आंबेडकर संशोधन व प्रशिक्षण केंद्र,पुणे
- ३) महालेखापाल,(लेखा व अनुज्ञेयता)(लेखा परिक्षा) महाराष्ट्र-१/२,मुंबई/नागपूर.
- ४) सर्व प्रादेशिक उपायुक्त,समाजकल्याण विभाग
- ५) सर्व सहायक आयुक्त,समाजकल्याण
- ६) सर्व जिल्हा कोषागार अधिकारी
- ७) मा.मंत्री,सामाजिक न्याय व विशेष सहाय्य यांचे खाजगी सचिव
- ८) मा.राज्यमंत्री,सामाजिक न्याय व विशेष सहाय्य यांचे खाजगी सचिव
- ९) निवडनस्ती/बांधकामे.